

اندلس (اپین) کی فتح میں ساحلِ اندلس پر طارق بن زیاد کے جہاز جلانے والے قصے کی تحقیق

از:

حاجہ بی بی شیخ

اسٹنٹ پروفیسر، مسلم ہسپری گورنمنٹ گرلز (زبیدہ) کالج حیدر آباد سندھ

ولید بن عبد الملک کا دور بنا میں کی فتوحاتِ عظیم الشان زمانہ ہے۔ ایک طرف ترکستان میں قتبیہ ابن مسلم فتح و کامرانی کے پرچم اڑاتا خاتان چین کو رزم آرائی کی دعوت دے رہا تھا۔ تو دوسری طرف محمد بن قاسم سندھ و ملتان کے ہندوؤں سے اپنی کامیاب قیادت کا لواہ منوا چکا تھا۔ ایک طرف مسلمانوں کا بحری بیڑہ بحر روم کے عیسائی بیڑے کو تاخت و تاراج کر کے جزار بحر روم پر قابض ہوا ہا تھا تو دوسری طرف موسیٰ بن نصیر والی افریقیہ بر برجیسی سرکش قوم کو اپنے قابو میں کر چکا تھا۔ عرضِ مہذب دنیا کے ایک بڑے حصے پر عرب مسلمانوں کی فتوحات کے پرچم لہرار ہے تھے۔ اور کوئی طاقت ان کے مقابل آنے کا خیال نک نہ کر سکتی تھی۔ ایسے حالات میں اپین جو کہ سیاسی بذریعی کا بری طرح شکار ہو رہا تھا۔ عربوں کی عقابی نظر وہ سے کیسے پویشده رہ سکتا تھا۔

آئی۔ ایشج برلنی نے مسلم اپین میں طبری ج ۵ ص ۷۸ و ابن اثیر ج ۳ ص ۲۷ کے حوالوں سے لکھا ہے کہ اپین پر مسلمانوں کے حملے کی ابتداء سن ۷۲ھ حضرت عثمانؓ کے زمانے میں ہوئی۔ حضرت عثمانؓ نے حضرت عبداللہ بن نافع بن حصین اور حضرت عبداللہ بن نافع بن عبد القیس کو افریقہ کے راستے اپین پر حملہ کرنے کی غرض سے بھجا تا کہ قسطنطینیہ اندلس کی راہ سے آسانی سے فتح ہو جائے

اور یہ لوگ بشارت رسول اللہؐ کے مسحی ہو جائیں قسطنطینیہ فتح کرنے والوں کو آپؐ نے دی تھی (۲)۔
اندلس پر مسلمانوں کا دوسرا حملہ حضرت امیر معاویہؓ کے زمانے میں اس وقت کیا گیا جب
معاویہ بن خدنجؓ افریقہ کے والی تھے۔

بہر حال یہا ابتدائی حملے نہ فتح کیلئے کئے گئے تھے، اور نہ ان کا کوئی پائیدار اثر یہاں باقی رکھنا

مقصود تھا۔

یوں تو مسلمانوں کی آمد کے بہت سے اسباب تھے لیکن جس وجہ سے مسلمان اندلس میں داخل ہوئے اس کا سب سے بڑا سبب فلورنڈا کا واقعہ تھا جس نے مسلمانوں کو اندلس آنے کی دعوت دی ہے
مورخ اسلام مولانا اکبر شاہ خان ”تاریخ اسلام“ میں لکھتا ہے کہ افریقہ (مراکو) کے شاہی سرحد پر قلعہ سبط ابھی تک عیسائیوں کے قبضے میں تھا۔ اس قلعہ کا قلعہ دار ایک شخص کونٹ جولین نامی تھا جس کو عربی مورخ بالیان کے نام سے یاد کرتے ہیں۔ جولین ایک یونانی سردار تھا اور قصی قسطنطینیہ کی طرف سے مامور تھا۔ قیصر کے تمام مقتوبات افریقہ مسلمانوں کے قبضے میں آپکے تھے۔ صرف یہی ایک قلعہ باقی تھا جو صلح کے ذریعے جولین کے قبضے میں چھوڑ دیا گیا تھا۔ جولین نے اندلس کی عیسائی سلطنت سے حزبِ نشائے قیصر قسطنطینیہ اپنے تعلقات قائم کرنے تھے کیونکہ قسطنطینیہ کے مقابلے میں اندلس مقام سبط سے قریب تھا اور اندلس کی حمایت میں آجائے سے اسے عیسائی مقتوبات کے قیام و بقا کی زیادہ توقع تھی۔ اس طرح کونٹ جولین حکومت اندلس کے گورزوں میں شمار کیا جاتا تھا اور قلعہ سبط حکومت اندلس کی ایک ماتحت ریاست بن گیا تھا جس کا تعلق برائے نام حکومت قسطنطینیہ سے بھی باقی تھا۔ اندلس کے آخری گاتھ فرمائ رواسمی وثیزار نے اپنی بیٹی کی شادی جولین سے کر دی تھی۔ جب وثیزار نے معزول کیا گیا تو جولین کو بالطف وثیزار کے معزول اور لرزیق کے تخت نشین ہونے سے ملاں ہوا۔ مگر چونکہ لرزیق کی تخت نشین پادریوں کے حزبِ نشائے عمل میں آئی تھی۔ لہذا جولین کو بھی مجبور اسرسلیم خم کرنا پڑا۔ جولین کی ایک بیٹی فلورنڈا نامی تھی جو بادشاہ وثیزار کی نواسی تھی یعنی قدیمی شاہی خاندان سے تعلق رکھتی تھی۔ گاتھ حکومت کے زمانے میں یہ دستور تھا کہ امیروں، گورزوں، پہ

اندلس کی فتح

سالاروں اور بلند مرتبہ لوگوں کے چھوٹے لڑکے بادشاہ کے پاس بطور پیش خدمت رہتے، آداب دربار سکھتے اور شاہزادگی حاصل کرتے تھے بادشاہ بھی مثل اپنی اولاد کے اُن کے رنج و راحت کا خیال رکھتا اور جب وہ جوان ہو جاتے تو اپنے والدین کے پاس واپس جانے کی اجازت پاتے تھے۔ اسی طرح امراء کی لڑکیاں بادشاہ نیمگم کے پاس مل میں بیٹھ جاتی تھیں اور وہاں محلات شاہی میں پرورش پا کر جوان ہوتی تھیں بادشاہ اور بادشاہ بیگم ان لڑکیوں کو مثل اپنی بیٹیوں کے سمجھتے تھے۔

ان بچوں کے ادھر بھیجنے کا اصل مقصد یہ تھا کہ ان کی جان کے خوف سے ان کے والدین میں بغاوت اور سرکشی کا خیال پیدا نہ ہو سکے۔

نواب جولین کی لڑکی فورنڈا بھی اسی غرض سے حدود محلہ امیں داخل کی گئی۔ اس کی ذات کی حفاظت لاڈر ک پر اسی قدر واجب تھی جتنی کے اپنی لڑکی کی۔ مگر وہ اس کے حسن بے پناہ کا والہ و شیفتہ۔ اس کی ستر طراز بول سے اس حد تک مسحور ہوا کہ اس کی لاج کی بھی لاج نہ رکھی۔ اس کے ناموں کو بھی داغدار کرنے سے گریز نہ کیا۔ یہ نیک طبیعت بواہوی کے ہتھنڈوں سے بھلا کہاں واقف۔ وہ حسن معصوم مکروہ فریب کی چالوں سے کہاں آگاہ ہے جونا گہانی پڑی تو بس رونا کام مرہ گیا۔

شیخ عبدالجید سندھی ”فتح اپیں“ میں لکھتا ہے، دکھ سے بھرے، دل کے درد سے، آنکھوں سے آنسو بہاتے، حن کے داغ کا غزیر بھی رک گئے، اس نے ایک خط اپنے والد کو لکھا۔

”میرے ببا! ان لائیںوں کو لکھنے سے پہلے کاش زمین پھٹ جاتی اور میں اس میں غرق ہو جاتی! مجھے اس ظلم کو ظاہر کرنے میں شرم آرہی ہے جس کا چھپانا مناسب نہیں ہے۔ افسوس میرے ببا آپ نے شیر کو اپنی بکری دی ہے۔ آپ کی بیٹی کی بے عزتی ہوئی ہے۔ گوکھ خاندان کے شاہی خون کو ناپاک کیا گیا ہے اور ہماری نسل کو بدنامی کا دھبہا اور داغ لگا ہے۔ میرے باپ! جلدی سے اپنے بچے کو لیئرے کے ہاتھوں سے چھڑاؤ اور اپنے خاندان کی بیعتی کا انتقام لو،“

فلورنڈا کا خادم تیز رفتار گھوڑے پر سوار ہو کر خط لے کر روانا ہو گیا ۹

پروفیسر رائٹن ہارٹ ڈوزی نے ” عبرت نامہ اندرس“ میں لکھا ہے کہ بیلیان نے جب سنا تو غصے سے اپنے آپے میں نہ رہا اور چاہا کے عربوں کے داخلہ کیلئے اپنے شہر بسط کے دروازے کھوئے، لیکن اس سے پہلے عربوں سے ایک عہد نامہ کر لیا جو اس کے حق میں مفید تھا اور اب اپسین کی دولت و شادابی کی تعریف کر کے مویٰ کو ترغیب دی کہ وہ اپسین پر فوج کشی کرے، اور اس صورت میں فوج کی روائی کیلئے بیلیان نے جہازوں کے انتظام کا وہ کیا کہ ضرورت کے وقت فوراً مہیا کر دیئے جائیں گے۔ مویٰ بن نصیر نے امیر المؤمنین ولید سے استصواب کیا خلیفہ نے اس مہم کو خطرناک سمجھا اور لکھا کہ ”پہلے اپسین کے حالات معلوم کرنے کیلئے تھوڑی سی فوج بھجو فوراً کشیر فوج ایسے ملک کو روانہ نہ کیجائے جو سمندر پار ہے۔“^{۱۰}

چنانچہ موسہ بن نصیر نے فرمان خلافت کی تعییل میں مسلمانوں کے ایک مختصر دستہ اپنے مولیٰ طریف بن مالک خنجری کی سر کردگی میں اندرس پر حملہ آوری کیلئے روانہ کیا گیا طریف کی یہ جمیعت صرف چار سو مسجدیں پر مشتمل تھی جن میں سے ایک سو سوار تھے یہ لوگ چار کشتیوں میں سوار ہو کر روانہ ہوئے اور جنوب مغربی اندرس کے ایک شہر میں جا کر اترے جس کا نام بعد میں جزیرہ طریف پڑا یہ لوگ اس جزیرہ میں قتل و غارت کر کے اندرس کے ساحلی شہر جزیرہ خضراء میں اترے یہاں بھی لوٹ مار کی اور کشیر ماں غنیمت اور تنون مدد قیدیوں کو ہمراہ لیکر ۱۱ رمضان سن ۹۱ھ / جولائی ۱۴۰۱ء میں بخیر و خوبی واپس آگئے۔^{۱۱}

طریف کی مہم کی کامیابی سے اندرس کی راہ کی آسانیاں نظر آگئیں۔ (۱۲)

کیونکہ طریف کی کامیابی نے یہ مقاصد حاصل کر لئے۔

- ۱۔ اپسین میں عسکری قوت کی کمزوری کا پتہ چل گیا۔
- ۲۔ مخالف فوج کی تعداد کا اندازہ ہو گیا۔
- ۳۔ انکے طریقہ جنگ کے بارے میں معلومات حاصل ہوئیں۔
- ۴۔ اپنی فوجی طاقت اور حوصلہ کا اندازہ ہوا۔

- ۵۔ سامان جنگ کی نوعیت کا اندازہ ہوا۔
- ۶۔ اس پہلی مہم کی کامیابی نے بڑے مرکے کیلئے راستوں کا تعین کر دیا۔
- ۷۔ مخالف پر مسلمانوں نے اپنا رعب ڈال دیا۔ ۱۵

اور موی نے اندلس پر حملہ آور ہونے کا اعلان کر دیا اور لوگ خوشی سے اس غزوہ میں شریک ہو نے کیلئے آمادہ ہو گئے چنانچہ ایک عظیم الشان لشکر ایک لاٹ اعتماد قائد طارق بن زیاد کی سر کردگی میں تباہ رہ گیا اور اسی قائد نے آگے چل کر فتح اندلس کا معزز لقب پایا۔ ۲۶

اس لئے اندلس پر حقیقی اسلامی حملہ اس فوج کی کو قرار دیا جا سکتا ہے جو اندلس کی فتح کی نیت سے مشہور فتح طارق بن زیاد کی سر کردگی میں کیا گیا اور مسلمانوں نے یہاں سکونت اختیار کر کے اپنی فتوحات کا دار رہ وسیع کیا۔ ۲۷

مولانا سید ریاست علی ندوی نے ”تاریخ اندلس“ میں ابن القوطیہ و ابن اثیر و نفع الطیب کے حوالوں سے لکھا ہے کہ اس زمانے میں جب افریقہ میں اندلس کی حملے کی تیاریوں کا غلغله بلند تھا اور طریف کی مہم کی کامیابی کی دستائیں پھیل رہی تھیں افریقہ کے چند آزاد اور جنگجو قبائل کے خو صلے بڑھ گئے اور انہوں نے اس موقع کو غنیمت سمجھ کر اندلس کو تاخت و تاراج کر کے جو کچھ بھی ہاتھ آسکتا ہواں کو سمیت لینے کیلئے آزادانہ طریقہ سے فوج کا ایک دستہ بنایا اور اندلس کیلئے اسلامی حکومت افریقہ کے لشکر کے روانہ ہونے سے پہلے چل کرڑے ہوئے یہ افریقہ کے نیم وحشی بربری قبیلے تھے جو ایک شیخ ابو زرعه نامی کی قیادت میں ایک ہزار کی تعداد میں اکٹھا ہو گئے تھے افریقہ سے چل کر جزیرہ نمازاء میں اتر پڑے شہر کے لوگ ان غارتگروں کو دیکھتے ہی آس پاس کی آبادیوں میں بھاگ گئے جو لوگ سامنے مل گئے انہیں لوٹ مارا پھر بڑی بربریت کے ساتھ بعضوں کو آگ میں جلا دیا۔ اور ایک کیسا میں آگ لگا دی ان کی یہ وحشیانہ حرکتیں اس پر ختم نہیں ہوئیں بلکہ چند قیدیوں کو بڑی بیداری سے ذبح کر دیا اور لا شوں کے ٹکڑے ٹکڑے کر کے دیگوں میں رکھ کر آگ پر چڑھا دیا اور باقی ماندہ قیدیوں کو آزاد کر دیا تا کہ یہ رہا شدہ قیدی ملک میں پھیل جائیں اور ملک میں مشہور ہو جائے کہ یہ حملہ آور ایسے سخت ہیں کہ

قیدیوں کو ذبح کر کے بھون کر کھا جاتے ہیں اس طرح ان کا رعب و دبادبہ پھیل جائے گا اور لوگ ان کے مقابلے میں آنے کی جراءت نہ کر سکیں گے۔۱۸۔

مولانا سید ریاست علی ندوی ”تاریخ اندلس“ میں لکھتے ہیں کہ بعض غیر مختار راویوں نے اس واقعہ کو طارق کی طرف منسوب کر دیا ہے اور ابن اثیر نے اگرچہ اس کو طریف کی طرف منسوب کیا ہے لیکن اس کے اثرات سے طارق کے فائدہ اٹھانے کا تذکرہ کیا ہے، غالباً ابن اثیر نے اسکی طرف یہ نسبت اسلئے دی کہ اس کی کنیت بھی ”ابوزرعه“ تھی ”نفع الطیب“، لیکن جیسا کہ مقری نے بہ تصریح لکھا ہے کہ یہ ابو زرعہ قبل بربر میں سے ایک شیخ تھا جس نے قیدیوں کو آگ میں جلوادیا اسلئے ہمارا قیاس صحیح ہے کہ نفع الطیب میں لاشوں کے نکڑے کر کے آگ میں بھونے کا مفصل واقع ہے وہ دراصل ابو زرعہ کی اسی جمیعت کے ہاتھوں سرزد ہوا ہے طارق و طریف جو اسلامی حکومت افریقہ کے لشکروں کے سپہ سالار تھے ان دونوں کے دامن اس سے پاک ہیں اور نہ اسکی ذمہ داری اسلامی حکومت افریقہ کے سر عائد ہوتی ہے اس واقعہ کو ایک وحشیانہ جنگی چال سے تعبیر کیا جا سکتا ہے لیکن ایسی وحشیانہ حرکتیں کسی ذمہ دار مہذب جماعت سے سرزنشیں ہو سکتیں برابریوں کی ہے جماعت نو مسلم تھی وہ لوگ اسلام کی اخلاقی تعلیمات و قوانین جنگ سے پوری طور پر آگاہ نہ تھے جیسا کہ مورخین نے تصریح کی ہے لوٹ ما رکی غرض سے جمیعت اکٹھا کر کے یہ افریقہ سے چل پڑے تھے اور اندلس پہنچ کر وقتی طور پر جو کچھ یہ کر سکتے تھے بغیر کسی ذمہ داری کو محسوس کئے ہوئے کر گزرے واقعہ اپنی نویعت کے لحاظ سے عجیب تھا شہرت پا گیا، مگر ابو زرعہ کی اس مہم کا حال عام مورخین کو نہ معلوم ہوا کا اور لوگوں نے اس واقعہ کو طریف و طارق کی طرف منسوب کر دیا۔۱۹۔

طارق بن زیاد نسل اُبُر اور افریقہ کا باشدہ تھاموی بن نصیر کے آزاد کردہ غلاموں میں سے تھا زبردست فوجی خدمات پر مامور ہا اور اپنے آقا کے ساتھ بڑے کارہائے نمایاں انجام دیے۔

موی نے اس کو صوبہ طیجہ کا ولی بنادیا تھا۔ کاؤنٹ جولین سے اس کے مراسم پہلے سے قائم تھے چنانچہ فتح اپیں کی ابتدائی گفتگو میں شریک رہا کوئنکہ بڑے حلے کیلئے لشکر کی تیاری میں بربوں نے

بڑھ چڑھ کر حصہ لیا تھا جس سے ان کی اتنی کثرت ہو گئی کہ پہ سالاری کیلئے بلاشبہ طارق بن زیاد سے بہتر کوئی نہیں ہو سکتا تھا جو لینے نے حسب وعدہ اپنے چار جہاز مسلمانوں کے لشکر کو اپین تک پہنچانے کیلئے دیئے۔ اور طارق سات ہزار کا لشکر لیکر اپین کی طرف روانہ ہوا جس میں صرف تین سو عرب اور باقی بربر تھے۔^{۲۷}

مولانا سید ریاست علی ندوی نے ”تاریخ اندلس“ میں لکھا ہے کہ اسلامی لشکر کی تعداد میں موخرین میں اختلاف ہے ابن اثیر و مقری نے ۷ ہزار فوج لکھی ہے پھر ۵ ہزار مکمک کا اور تذکرہ کیا ہے ابن خلدون نے ۳ سو عرب اور دس ہزار بر بر لکھا ہے۔ اور ابن بشکوال نے مجموعی تعداد میں ۱۸۸ لکھی ہے (مقری) اس طرح یہ تعدادوں سے ۱۲ ہزار کے اندر ہوتی ہے یہی پوری جمیعت ہے جو فاتح اندلس تی اور سب سے پہلے ایک لاکھ فوج کے مقابل میں صفت آ راء ہوئی۔^{۲۸}

اسلامی لشکر یوم دوشنبہ (پیر کے دن) ۵ ربیع سن ۲۲۵۹۲ ۷۱ کو اندلس کی ایک پہاڑی ۲۲ لاکنیز را کیا ۵۵ لاکنیز زاک یا قلة الاسد جبل فتح ۶۲ پر اترا جو بعد میں طارق سے منسوب ہو کر جبل طارق سے موسم ہوا اور اب اس کا بگڑا ہوا تلفظ جبراہمشہور ہے۔

مسلمانوں کی یہ جمیعت بھی بیان حاکم سبتوں کے انہیں چار جہازوں میں جنہوں نے طریف کی فوج کو پہلے اپین پہنچایا تھا۔ تھوڑی تھوڑی کر کے ساحل اپین پر اتار دی گئی مسلمانوں کے پاس سوائے ان چار جہازوں کے کوئی جہاز نہ تھا۔^{۲۹}

رشید اختر ندوی نے ”مسلمان اندلس میں“ میں لکھا ہے کہ سات دن میں سات ہزار بر بر جواں اور تین سو عرب سردار اندلس کے ساحل پر اتار دیئے گئے طارق بن زیاد آخری جہاز میں تشریف لا ے اللہ کی ہزار ہزار حجتیں جتاب طارق ابن زیاد کی روح پر ہمیشہ نازل رہیں۔ ان کے پاؤں جس وقت ساحل اندلس پر پڑے انہوں نے پوری قوت کے ساتھ اللہ کی بڑائی کا نعرہ بلند کیا ساتھیوں نے ان سے ہمتوائی کی۔ یا انوکھا اعلان آمد تھا۔ نہ دف بھی نہ ڈھلوپے، نہ تو پیس سر ہو میں نہ گولے چھوٹے البتہ ایک عجیب رسم اور ایک عجیب تماشا تاریخ کی باریک میں نگاہ نے اس ساحل پر اس دن دیکھا۔ وہ

سارے کے سارے جہاز جو ان بر کو یہاں لائے تھے جل اٹھے تھے۔ طارق کے حکم سے ان سب میں آگ لگادی گئی تھی اور وہ یوں جل رہے تھے جیسے وہ بارود سے بنے تھے اور ان کا کام جلنے کے سوا اور کچھ نہ تھا۔ یہ کتنا بڑا اعتماد تھا اپنی قوت پر یہ کتنا بڑا بھروسہ تھا، اپنے بازوں پر اور یہ تنی بڑی جرات تھی، طارق کی۔ یہ جانتے بوجھتے کہ ان کے ساتھیوں کی تعداد صرف سات ہزار تین سو ہے۔ مخفی ایک مٹھی سپاہیوں کی مخفی ایک گروہ جوانوں کا اور سامنے ایک پورا ملک تھا، ڈھانی کروڑ نفوس سے بھرا ہوا ملک سائز ہے تین سو سال کی پرانی تہذیب و تمدن ناقابل عبور فصیلوں والے قلعے۔ ان گنت فوجیں، ان گنت اسلحہ مگر جب یہ جہاز جل رہے تھے کائنات مسکرا رہی تھی۔ آسمان قیچیہ لگا رہا تھا اور خود طارق کا مضبوط ہاتھ ان کی تلوایکی میان پر تھا انہوں نے اپنی تلوار میان سے نکال لی۔ اس تلوار کو جلتی آگ کے آسمان گیر شعلوں کی روشنی میں کئی بار چوما اس کے ساتھیوں نے انکی پیروی کی ان کے ہاتھوں میں بھی چمکتی تلواریں تھیں مگر دل حیرت سے معمور تھے۔ دفتار جناب طارقؑ کی آواز فضا میں پھیلی انہوں نے کہا:

”میں نے یہ کشتیاں جلا دیں میں نے یہ لو ہے اور لکڑی کے جڑے ہوئے تھے
آگ کی نذر کر دیے یہاب میرے لئے بے کار تھے ہم یہاں سے لوٹنے کیلئے نہیں
آئے ہمیں پھر واپس نہیں ہونا آگے بڑھنا ہے اسلام نے ہمیں جو تعلیم دی ہے ہمیں جو
نور بخشنا ہے اسے دور دو تک عام کرنا ہے۔ یاد رکھو پیچھے سمندر ہے اور آیگ ڈشمن پیچھی
موت بزدی کی موت ہے اور آگ کی موت بہادری کی موت وہ موت اگر ہمیں آئی تو
ہمارے لئے خدا اور اس کے رسول ﷺ کی خوشنودی کا سبب ہوگی۔ تم پیچھے کی طرف
اگر بھاگنا بھی چاہو تو نہ بھاگ سکو گے اپنے ایمان پر بھروسہ کر کے آگے بڑھو یہی اصل
زندگی ہے۔“ ۲۹

حوالہ جات

- ۱۔ آئی۔ اتح۔ برنی، مسلم اپین، سیاسی و ثقافتی تاریخ کفاریت اکیدمی، اشاعت دہم، ۱۹۸۱ع، جس، ۶۸۔
- ۲۔ -----الیضا-----
- ۳۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ/۱۹۵۰ع، جس اور ۶۵۔
- ۴۔ -----الیضا----- ص ۲۵
- ۵۔ اقبال پر اپنے، تاریخ اسلام، عبد رسالت تا خلافت فاطمین مصر، (رہبر پبلشر سوٹھویں اشاعت سن ۱۹۹۲ع ص ۲۰۵
- ۶۔ مولانا اکبر شاہ خاں نجیب آبادی تاریخ اسلام حصہ سوم طبع سونمیں اکیدمی سن ۱۹۶۲ع، جس، ۲۳۔
- ۷۔ سید نصیر احمد جامعی مسلمان پس سالار اور فاقح احسن برادرز چوک انارکلی لاہور حصہ اول اشاعت دوئم، سن ۱۹۵۳ع، جس، ۱۰۔
- ۸۔ عبدالتوی ضیاء تاریخ اندلس دور بنی امیہ ابجو کیشنل بکڈ پو طبع اول، سن ۱۹۵۷ع ص ۱۹۔
- ۹۔ شیخ عبدالجید سندھی فتح اپین حصہ اول اور دوم، زیب ادبی مرکز دفعہ پہلا، سن ۱۹۷۹ع، جس اور ۹۹۔
- ۱۰۔ مولوی عنایت اللہ دھلوی (مترجم) عبرت نامہ اندلس پروفیسر رائے ہارٹ ڈوزی (مصنف) جلد اول، مقبول اکیدمی بار دوم، سن ۱۹۷۶ع، جس، ۳۰۵۔
- ۱۱۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ/۱۹۵۰ع، جس اور ۶۹۔

اندلس کی فتح

- ۱۲۔ اردو دارکہ معارف اسلامیہ دلش گاہ پنجاب لاہور جلد ۱۲، طبع اول، ص ۳۶۳ اع ۱۳۹۳ھ۔
- ۱۳۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ اع ۱۹۵۰، ص ۶۹۔
- ۱۴۔ -----الیضا-----
- ۱۵۔ امتیاز اپر اچ، تاریخ مسلمانان اندلس رہبر پبلشر اشاعت دوم، سن ۱۹۹۲ اع، ص ۳۷۶ اور ص ۳۷۸۔
- ۱۶۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ اع ۱۹۵۰، ص ۶۹۔
- ۱۷۔ -----الیضا----- ص ۶۵
- ۱۸۔ -----الیضا----- ص ۱۶۹ اور ۷۰
- ۱۹۔ -----الیضا----- حاشیہ ص ۷۰
- ۲۰۔ آئی انج برنی مسلم اپنی سیاسی و ثقافتی تاریخ کفایت اکیڈمی اشاعت دہم، سن ۱۹۸۲ اع، ص ۷۲۔
- ۲۱۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ اع ۱۹۵۰، حاشیہ ص ۷۲۔
- ۲۲۔ -----الیضا----- ص ۷۲

MAZHAR-UL-HAQ, A SHORT HISTORY OF
MUSLIM SPAIN, Book Land Publisher and
Booksellers 17. Urdu Bazar Lahore -2 (Paksitan,
Enver-ul-Haque, Khan First edition 1988, Pg No.

اندلس کی فتح

- ۲۳۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ / ۱۹۵۰ء، ص ۲۷۔
- ۲۴۔ مولانا اکبر شاہ خان نجیب آبادی تاریخ اسلام حصہ سوم طبع سوم، نقیش اکیڈمی، سن ۱۹۶۲ء، ص ۲۶۔
- ۲۵۔ علامہ حکیم احمد حسین اللہ آبادی (متترجم) تاریخ ابن خلدون علامہ عبد الرحمن بن خلدون (مصنف) حصہ پنجم امیران اندلس اور خلفاء مصر، اشاعت اول نقیش اکیڈمی، سن ۱۹۶۶ء، ص ۲۵۔
- ۲۶۔ مولانا سید ریاست علی ندوی تاریخ اندلس حصہ اول، عظیم گڑھ، سن ۱۳۶۹ھ / ۱۹۵۰ء، ص ۲۷۔
- ۲۷۔ مولوی عنایت اللہ دھلوی (متترجم) عبرت نامہ اندلس پروفیسر انہن ہارت ڈوزی (مصنف) جلد اول، مقبول اکیڈمی بارودوم، سن ۱۹۶۶ء، ص ۳۰۵۔
- ۲۸۔ رشید آخر ندوی، مسلمان اندلس میں نیاز احمد سنگ میل پبلی کیشنز چوک اردو بازار لاہور، سن ۱۹۸۶ء، ص ۱۳۰ اور ۳۱۔
- ۲۹۔ مولانا وحید الدین خان اسپاٹ تاریخ اسلامی تاریخ کے سبق آموز صفحات، فرسٹ ریپرنٹ ۲۰۰۰ء، فضیلی سنز (پرائیویٹ) لمبیڈ اردو بازار کراچی، ص ۲۰۰ اور ۲۰۱۔